



શ્રીમદ્-આધ-શકુર-ભગવત્પાદ-પરમ્પરાગત-મૂલામ્નાય-  
સર્વજ્ઞ-પીઠમ્  
શ્રી-કાન્તી-કામકોટિ-પીઠમ્  
જગદ્ગુરુ-શ્રી-શકુરાચાર્ય-સ્વામિ-શ્રીમઠ-સંસ્થાનમ્

શ્રી-સુરેશ્વરાચાર્ય-સ્મરણમ્  
સુરેશ્વરાચાર્ય-કૃતા ભગવત્પાદ-સ્તુતિ:

વેદાન્તોદર-વર્તિ ભાસ્વદમલં ધ્વાન્ત-ચ્છિદસ્મદ્-ધિયઃ  
દિવ્યં જ્ઞાનમતીન્દ્રિયેડપિ વિષયે વ્યાહન્યતે ન ક્વચિત્  
યો નો ન્યાય-શલાકયૈવ નિખિલં સંસાર-બીજં તમઃ  
પ્રોત્સાર્યાવિરકાર્ષીદ્ ગુરુ-ગુરુઃ પૂજયાય તસ્મૈ નમઃ॥૧॥

—નૈષ્કર્મ્યસિદ્ધિઃ - 4.76-77

આ શૈલાદુદયાત્ તથાડસ્ત-ગિરિતો ભાસ્વદ્-યશોરાશિભિઃ  
વ્યાપ્તં વિશ્વમનન્ધકારમભવદ્ યસ્ય સ્મ શિષ્યૈરિદમ્  
આરાદ્ જ્ઞાન-ગભસ્તિભિઃ પ્રતિહતશ્ચન્દ્રાયતે ભાસ્કરઃ  
તસ્મૈ શકુર-ભાનવે તનુ-મનોવાગ્મિર્નમઃ સ્યાત્ સદા॥૨॥

યત્-પ્રજોદધિ-યુક્તિ-શબ્દન-ખજ-શ્રદ્ધૈક-સન્નેત્રક-  
 સ્થૈર્ય-સ્તમ્ભ-મુમુક્ષુ-દુઃખિત-કૃપા-યતોત્થ-બોધામૃતમ્  
 પીત્વા જન્મ-મૃતિ-પ્રવાહ-વિધુરા મોક્ષં યયુર્મોક્ષિણઃ  
 તં વન્દેડત્રિ-કુલ-પ્રસૂતમમલં વેધોભિધં મદ્-ગુરુમ્॥૩૧॥

—બૃહદારણ્યકભાષ્યવાર્તિકમ્

## સુરેશ્વરાચાર્ય-વિષયાઃ સ્તુતયઃ

યદીય-સમ્પર્કમવાપ્ય કેવલં વયં કૃતાર્થા નિરવધ-કીર્તયઃ।  
 જગત્સુ તે તારિત-શિષ્ય-પડ્કતયો જયન્તિ દેવેશ્વર-પાદ-રેણવઃ॥૧૧॥

—શ્રીસર્વજ્ઞાત્મેન્દ્રસરસ્વતીશ્રીચરણૈઃ વિરચિતમ્ સડ્ક્ષોપશારીરકમ્

નૈષ્કર્મ્ય-સિદ્ધ્યભિધયા સુધયા સુધિયાં દદૌ।  
 યોડમૃતત્વં નમામસ્તં સુરેશ્વર-સુધા-નિધિમ્॥૨૧॥

—શ્રીજ્ઞાનાનન્દેન્દ્રસરસ્વતી-શ્રીચરણૈઃ વિરચિતા ચન્દ્રિકાખ્યા નૈષ્કર્મ્યસિદ્ધિ-વ્યાખ્યા

ગૌડઃ કાશ્મીર-જન્મા કલિત-પરિચિતિઃ પૂર્વ-તન્ત્રે કુમારાત્  
 બ્રહ્મણ્યઃ સર્વ-વેદઃ સ્ફુટ-શપથ-પથં શ્રીમદાચાર્ય-યોધી।  
 સંન્યાસં પ્રાપિતસ્તં તદનુ પરિચરન્ યોગ-ભૂમૈક-સીમા  
 તસ્યાદેશેન કાઞ્ચ્યામવસદથ સમાઃ સમ્પતિં કામ-પીઠે॥૩૧॥

વર્ષે શુદ્ધતરે (2695) કલેરથ ભવે જયેષ્ઠે સિત-દ્વાદશી-  
 રાત્રૌ ચિત્રિત-સર્વ-ભૂઃ સ યશસા શ્રીમાન્ સુરેશઃ સ્વયમ્।  
 શ્રિત્વા પુણ્ય-રસાં રસેન મહતા યુઞ્જન્ લયાખ્યે પથિ  
 શ્લક્ષણ-શ્રી-શિવ-લિઙ્ગ-ભૂયમભજત્ સાક્ષાત્ સતાં પશ્યતામ્॥૪૧॥

—શ્રીસર્વજ્ઞસદાશિવબોધેન્દ્રકૃતા પુણ્યશ્લોકમઞ્જરી

સ્થિર-બોધ-ઘન-પ્રતાપ-દામ્નોર્ગુરુ-પૃથ્વીધવ-વિશ્વરૂપ-નામ્નોઃ।  
 ચિરમર્થનયોપ-તુઙ્ગ-ભદ્રં સ-રસઃ સૌતુ સુરેશ્વરઃ સ ભદ્રમ્॥૫૧॥

પ્રણયન્ લય-યોગમક્ષુદ્ધ્યં પુનરાચાર્ય-મઠે નિપદ્ય કાઞ્ચ્યામ્  
ભુવિ યઃ શિવ-લિઙ્ગ-ભૂયમન્તે પ્રવિવાન્ સોઽસ્તુ સુખાય નઃ સુશાન્તઃ॥૬॥

પ્રથિતે કિલ કામકોષ્ટ-નામ્નિ પ્રથતે પુણ્ય-રસેતિ યત્ પવિત્રમ્  
પદમસ્ય ગુરોઃ સમાધિ-ભૂમેઃ પ્રણયે માણ્ડન-ચિહ્નિતં નિકામમ્॥૭॥

—શ્રીસદાશિવેન્દ્રસરસ્વતીશ્રીચરણવિરચિતા જગદ્ગુરુરત્નમાલા

પવિત્રિતેતરાદ્વૈત-મઠ-પીઠી-શિરો-ભુવે ।  
શ્રી-કાઞ્ચી-શારદા-પીઠ-ગુરવે ભવ-ભીરવે॥૮॥

વાર્તિકાદિ-બ્રહ્મ-વિધા-કર્ત્રે બ્રહ્માવતારિણે  
સુરેશ્વરાચાર્ય-નામ્ને યોગીન્દ્રાય નમો નમઃ॥૯॥

—પદ્મપદ્મિતમૈઃ પીઠાધિપતિભિઃ શ્રીમત્સુદર્શનમહાદેવેન્દ્રસરસ્વતીશ્રીચરણૈઃ પ્રણીતઃ  
શ્રી-કાઞ્ચી-કામકોટિ-પીઠ-જગદ્-ગુરુ-પરમ્પરા-સ્તવઃ

## સુરેશ્વરાચાર્ય-વાગમૃતમ્

સત્યં જ્ઞાનમનન્તમેકમમલં ધ્વસ્તાન્ધકારં પરં  
નિર્દ્વૈતં હૃદિ પદ્મ-મધ્ય-નિલયં નિશ્શેષ-ધી-સાક્ષિણમ્  
વેદાન્તોપનિવિષ્ટ-બોધ-વિષયં પ્રત્યક્તયા યોગિનાં  
ભક્ત્યા તં પ્રણિપત્ય વેદ-શિરસો વક્ષ્યામિ સદ્-વાર્તિકમ્॥૧॥

યસ્યેદં સકલામલેન્દુ-કિરણ-પ્રખ્યૈર્યશોરશિમિભિઃ  
વ્યાપ્તં યશ્ચ કૃપાલુતા-પર-વશશ્ચક્રે હિતં દુઃખિનામ્  
યદ્-વાણી-કુલિશાવરુણ-મતયઃ પેતુર્દિશસ્તાર્કિકાઃ  
ભક્ત્યા પૂજ્યતમં પ્રણમ્ય તમહં તદ્-ભાષ્ય-નીતૌ યતે॥૨॥

તૈત્તિરીયક-સારસ્ય વાર્તિકામૃતમુત્તમમ્  
મસ્કરીન્દ્ર-પ્રણીતસ્ય ભાષ્યસ્યૈતદ્ વિવૈચનમ્॥૩॥

મુમુક્ષા-સાર્થવાહસ્ય ભવ-નામ-ભૃતો યતેઃ।  
શિષ્યશ્ચકાર તદ્-ભક્ત્યા સુરેશાખ્યો મહાર્થ-વિત્૥૪૥

ધ્યાનૈક-તાન-નિબિડાહિત-ચેતસોઽજં  
પ્રધ્વસ્ત-કૃત્સ્ન-નિજ-મોહ-સમસ્ત-દોષમ્  
પ્રત્યક્-તયા શુભ-ધિયો યતયોભ્યુપેત્ય  
યં દેવમેકમમલં પ્રવિશન્તિ સોઽવ્યાત્માપ૥

—સુરેશ્વરાચાર્યકૃતં તૈત્તિરીયોપનિષદ્વાખ્યવાર્તિકમ્

